

## ‘મેળો’ વિશે | નવનીત જાની

મેળો : માવજ મહેશ્વરી, ૨૦૦૭, આર. આર. શેઠની કંપની, પૃ. ૧૦૮, ડિ. રૂ. ૧૫૦/-]

માવજ મહેશ્વરી મારે મન ખૂબ આશાસ્પદ વાર્તાકાર રહ્યા છે. સમકાલીન છીએ એટલે એક જ સમયમાં પસાર થવાનો અનુભવ મનઃ ભાગીદારીની સાખ પૂરે એમાં નવાઈ નથી. એમનો એક વાર્તાસંગ્રહ ‘અદશ્ય દીવાલો’ અને ભૂક્પન્સંવેદનાલેખસંગ્રહ ‘તિરાડની આરપાર’ પ્રકાશિત થયો છે.

એમણે ‘મેળો’ નિમિત્તે દીપક-જ્યોતિની પ્રશાયકથા આવેખી છે. ‘કુચ્છમિત્ર’ દૈનિકની રચિવારની પૂર્તિમાં હપ્તાવાર છાપેલી આ કથા એક નાનકડા ગામડામાં આકાર લે છે.

મામાના ઘરે રહીને એમ.એ.નો અસ્યાસ કરતો દીપક વેકેશનમાં ઘરે આવ્યો છે. મિત્ર મજૂદ સાથે મેળો જોવા નીકળે છે અને મેળામાંની નિરસતા જોઈ નિરશા થાય છે. “અને એક ખુલ્લા મેદાનમાં આવી ગયા. દીપકની અંખોને એક ધક્કો વાગ્યો. એ જે મેળાની કટ્યના કરતો ચાલ્યો આવતો હતો એવું કશું જ ન હતું. એ થોડો નિરશા થઈ ગયો. તેનાથી બોલાઈ ગયું : મજૂદ યાર ! અહીં તો કાગડા ઉડે છે.” (પૃ. ૪)

એ દરમિયાન એની મુલાકાત ગામમાં રહેતા દ્યાશંકર માસ્તરની દીકરી જ્યોતિ સાથે થાય છે. દીપકનું મજૂદના ઘરે રોજ આવું-જવું છે. એ જ રીતે મજૂદની બહેન રોમતની બહેનપણી હોવાના નાતે જ્યોતિનું પણ મજૂદના ઘરે રોજનું આવું-જવું છે. બંને વચ્ચે પરસ્પર આકર્ષણ જન્મે છે અને પ્રેમ ઉદ્ભબે છે. પ્રેમના ભાવિ અંગે જ્યોતિ સાશંક છે. એ દીપકને એક પત્રમાં જણાવે છે, “હું જાણું છું જે વલોપાત મારા હેયામાં છે એ તારા હિલમાં પણ હો જ. છતાં છોકરા-છોકરી વચ્ચેના સામાજિક દરજજા પ્રમાણે વેઠવાનું તો છોકરીના ભાગે જ આવે છે. મને તારા પર લગ્નારે શક્ના નથી. છતાં જે ખાઈ મારે કુદવાની છે ત્યારે સામા છેતું નહીં હોય તો શું ?”

જ્યોતિને ‘મળેલાં જીવ’ (લે. પન્નાલાલ પટેલ)ની નાયિકા જીવી નથી બનવું, બંનેની જ્ઞાતિ અલગ હોવાને કારણે પરણી શકવા આડે કેટલાય અંતરાયો છે. દીપક કણબીનો છોકરો છે. તો જ્યોતિ બાબ્દાણન્યા છે. આને કારણે બંને વચ્ચે જે પડકારો, આશાઓ, અપેક્ષાઓ ઉભાં થાય છે એ નવલકથાનો ઘણોખરો ડિસ્સો રોકે છે.

દ્યાશંકર માસ્તર પોતાનો મોબો અને જ્ઞાતિસન્ભાન જાળવવા માટે જ્યોતિને બી. એડ્. કરવાના બહાને પોતાના સાળાને ત્યાં મોકલી દે છે. પણ એમ કરતાંય તેઓ આ બંને પ્રેમીપણીડાંને મળતાં રોકી શકતાં નથી.

દીપક અને જ્યોતિના પ્રેમસંબંધની વાત આખા ગામમાં ફેલાઈ ગઈ છે. કેટલાંક લોકો આ બાબતને લઈ દીપક સાથે ટેલટીઝન પણ કરી લે છે.

દીપક કે દીપકના બાપા કરસનભાઈ, ભાઈ ધીરજ કે ભાભી મંજુલાને આ બાબતે જેટલું શોખાવાનું નથી આવતું એટલું વધુ શોખાવાનું જ્યોતિના બાપ દ્યાશંકરને આવે છે. દીપકના ઘરના તો દીપકના આ પ્રેમસંબંધે ઘણા ઉદાર ભાસે છે. સામેનાનું ઘર કેટલી શરમજનક સ્થિતિમાં મુકાઈ રહ્યું છે એનું ભાન દીપકને કે દીપકના ઘરને ખાસ લાગતું નથી. જોકે દીપકની

ભાભી દીપકનાં લગ્ન પોતાના કાકાની દીકરી શીતલ સાથે કરાવવા હંછે છે. પરંતુ દીપક એમાં રાજી નથી. ધીરજ પણ એવું હંછે છે કે દીપકનાં લગ્ન શીતલ સાથે થાય. દીપક ના પાડે છે એમાં એને પોતાનું નાક કપાતું જાણાય છે.

દીપક અને જ્યોતિ વચ્ચે સણગતા ઉભાડિયા જેવો કાંતિયો છે. એ એક તરફ દ્યાશંકરને ચડાવે છે તો બીજી બાજુ દીપકના ભાઈને પણ ચેતવે છે, “ઈ માસ્તરને છેડવા જેવો નથી. માસ્તર પોંચેલી માચા છે. ઈ સીધો જઘડો નહીં કરે પણ બારથી ઢૂંઢી કરી નાખે એવો છે.”

મંજુલા, મજૂદ, લક્ષ્મીકાન્ત અને રોમન દીપક-જ્યોતિના સંબંધને મંગલમય બનાવવા મથતાં રહે છે. એમાંય મંજુલાનું પાત્ર વધુ ઉઠાવ પાયાયું છે. એ દિવર દીપકને પુત્ર જેવો સ્નેહ કરે છે.

“મંજુલાનો હાથ દીપકના વાળમાં ફરવા લાગ્યો. દીપકને લાગ્યું જાણે વર્ષોનો થાક ઉત્તરી રહ્યો હોય ! ભાભીની હેઠેલીમાંથી વહેતી સંજીવની તેના અણુઓ અણુમાં પ્રસરે છે. જો ભાભીનો સાથ હો તો જેમેતેવા મુશ્કેલ સંજોગો પાર કરી જવાશે.”

મંજુલા જ્યોતિના પિતા દ્યાશંકર માસ્તર સાથે પણ સમજાવથી કામ લે છે. ‘સાએબ તાળી એક હાથે તો નહીં જ પડતી હોય ન ?’ એમ કહીને દીપક-જ્યોતિના પ્રેમસંબંધ માટે જ્યોતિયે કેટલી જવાબદાર છે એ બતાવે છે. સામે પણે, સ્વી હોવાને કારણે જ્યોતિની મનઃસ્થિતિને પણ ઊંડાશથી સમજે છે અને હુંક આપે છે.

એ દીપકનેય, ‘તમે કેંશો તે. બાકી મારી પાંહે તો તમારા બધા સિવાય છેય હું ? બોલો ?’ કહીને સહકારની તત્પરતા દર્શાવે છે.

દ્યાશંકર માસ્તર સિદ્ધાંતવાદી શિક્ષક છે. તેઓ પોતાના કુંભની આબરૂ વિશે ખાસા સભાન છે. એથી જ્યારે એમને જ્યોતિ અને દીપકના પ્રેમસંબંધની જાણ થાય છે ત્યારે ઘણા અકળાઈ ઉઠે છે. આખો દિવસ પોતાના મોપેડ ઉપર ગામ આખામાં ફરતાં દ્યાશંકરનું વ્યક્તિત્વ ધાક જમાવે એવું છે. એ દીપકના ઘરે જઈ દીપકનાં ઘરનાને પણ ચેતવે છે.

પોતાની દીકરીને બહારગામ મૂકી આવ્યા પછી પણ એમને જંપ નથી. દિવાળીના દિવસોમાં આ સ્થિતિ પરાકાણાએ પહોંચે છે. તેઓનું ચિત્ત હાલકડોલક થવા લાગે છે. એવી સ્થિતિમાં એ સ્વભસ્થ અવસ્થામાં પહોંચી જાય છે. લાલ કમળોની હારમાળા વચ્ચે દેખાતી દેવી એમના વિચારોમાં પરિવર્તન લાવનાર સાબિત થાય છે.

દીપકે નવલકથાના પ્રારંભે મજૂદને મેળો તો માણસો થકી જ કહેવાયને...’ એવું કદ્યું હતું. એ મેળો નવલકથાને અંતે માણસોના ભર્યા ભર્યા વાતાવરણ વચ્ચે પૂરો થાય છે.

માવજ મહેશ્વરી નવલકથાને સરળ-સાદી ભાષા દ્વારા વાચનક્ષમ બનાવી શક્યા છે એ આ નવલકથાનું જમા પાસું છે. પાત્રોની મનોદશા, અંતરૂસંવેદના અને વર્તનવ્યવહારને આલેખનાની ફાવટ તો એમની વાત્તી વાંચતાં જ પમાય છે. અહીં પણ એ શક્તિનો ક્યાંક ક્યાંક ચમકારો જોવાય છે. જરૂરી નાટ્યાત્મકતા પણ દેખાય છે. બસ, પ્રેમકથાથી વિશેષ કશું બની શક્યાં હોત તો સાંસું હતું. એવી ઘણી ક્ષણો - ઘણનાઓ પણ નવલકથામાં પડેલી છે જે નવલકથાને પ્રેમકથાથી વિશેષ કથાવસ્તુનો ઘણ આપી શકત. વધુ સંકુલતાને સ્થાન મળી શકત.

માવજ પણ એપેક્ષા રાખી શકાય. કર્યા ભૂમિની ધીંગી તાસીરનાં રૂપ એમની વાર્તાઓમાં જોવા મળે જ છે, શક્ય છે એ બૃહદ પર પણ આવી મળે.